

أَطِيعُوا اللَّهَ وَأَطِيعُوا الرَّسُولَ أُولَئِكَ لَهُمُ الْمَغْنَمُ

رُؤْدَادِ جِلْسَہٗ دُعَا

جو حضرت سیدنا و امامنا عالیجناب میرزا غلام احمد
صاحب مسیح موعود مہدی مسعود کی
تحریک پر دارالامان قادیان
میں تاریخ ۲ فروری ۱۹۰۹ء
منعقد ہوا

مَطْبَعُ ضَيْيَا الْإِسْلَامِ قَادِيَانِ

بِسْمِ اللَّهِ الرَّحْمَنِ الرَّحِيمِ

مَحْمَدًا وَنُصَلِّيَ عَلَى السُّوْلَةِ الْكَرِيمِ

رویداد و جلسہ و غار

جو حضرت میرزا غلام احمد صاحب مسیح موعود کی

تحریک پر دارالامان قادیان میں تاریخ

۲۲ فروری سنہ ۱۳۱۴ھ منعقد

ہوا

پیشتر اس کے کہ ہم اس رویداد کو ناظرین کے سامنے پیش کریں اول اس امر کا
جدا دینا ضروری سمجھتے ہیں کہ جناب امام المتقین حجتہ العزیزین حضرت آقا
مرزا غلام احمد صاحب رئیس قادیان مسیح زمان علیہ الصلوٰۃ والسلام جس طرح
عام مخلوقات کے خیر خواہ ہیں اُسی طرح وہ گورنمنٹ وقت کے سچو دل سے
وفادار اور خیر خواہ ہیں۔ یہ انہیں کی ذات مبارک ہو جس نے حقوق رعایا کو

حقوق گورمنٹ کو روز روشن کی طرح کھول کر دکھا دیا اور اپنی جماعت کو دلوں میں اس محسن گورمنٹ کے احسان کو ایسے موثر اور گونا گونے پھیلانے کوٹ کوٹ کر بھر دیا جس سے اس سلطنت کے ساتھ منافقانہ رنگ کا دھبہ اس پار جماعت کے دلوں سے ایسا ایک لوت اڑ گیا کہ اس کا نام و نشان تک نہ رہا وہی رنگ تھا جو عصب اور جاہل ملاؤں کے صحبت سے بیچارہ سادہ دل اور نادان مسلمانوں کے رگ و ریشہ میں چڑھتا جا تا ہے اور وہ اسی طرح صدق دل سے گورمنٹ برطانیہ کے وفادار اور نمک حلا ہو گئے ہیں جس طرح کسی اسلامی حکومت کے ہونے چاہئے تھے۔

یہ بات خود گورمنٹ پر بھی محقق نہیں کہ جناب موصوف کا خاندان ہمیشہ سے اس گورمنٹ کا وفادار اور جاں نثار رہا ہے اور ہر اڑے وقت پر اپنی حیثیت سے بڑھ کر خدمات بجالاتا رہا ہے۔ جس سے حکام گورمنٹ خوشیہ نکال سکتے ہیں کہ جناب مرزا صاحب کے خاندان کو پہلے ہی سے اس گورمنٹ سے تعلقات یگانگت حاصل ہیں گو حضرت موصوف کے بزرگ سپاہ اور سواروں سے مدد فرماتی تھی تاہم یہ اپنی رنگت پر سوز دعاؤں کے لشکر سے امداد دینے میں فرو گذاشت نہیں کرتے۔ چنانچہ جب کبھی سرحد افغانستان یا بلوچستان یا برہما میں جنگ اور لڑائی پیش آئی تو یہ دعا کرتے رہے۔ حضرت ملکہ معطرہ قیصرہ کی جو بلی پر بڑی خوشی منائی اور جلسہ منعقد کر کے انکی طول عمر اور اقبال کی دعا جناب الہی میں کی اور وہ اپنی اس طرز زندگی میں جو محض فقیرانہ زندگی ہے اور ہمیشہ سے گوشہ گزینی اور خلوت نشینی انکی عادت ہو رہی ہے بجز دعا کے اور کس طرح اپنی محسن اور مہربان گورمنٹ کی مدد کر سکتے ہیں لہذا اس موقع پر بھی جبکہ سرکار برطانیہ کو ایک ایسی قوم سے جسکو دہ پرودہ اور قوم میں مدد دے رہی ہیں جس سے ہماری گورمنٹ کو نافع و تکلیف پہنچ رہی ہو اس سلسلہ خلافت مناسب سمجھا کہ فقیانی کے لئے دعا کی جائے چنانچہ یکم فروری کو

حضرت اقدس موصوف نے اپنی جماعت کے لوگوں کو جو۔ افغانستان عراق
ہندوستان کے مختلف بلاد مثلاً مدراس کشمیر شاہجہاں پور جموں متھل
جھنگ ملتان پٹیالہ کپورتھلہ مالیر کوٹہ لدھیانہ شاہپور سیالکوٹ
گجرات لاہور امرتسر گورداس پور وغیرہ اضلاع سے آئے ہوئے تھے ارشاد
فرمایا کہ ہم چاہتے ہیں کہ عید کے روز سرکار برطانیہ کی کامیابی کیلئے دعا کرکھائے
جسکو سب نے شکر خذہ پیشانی سے پسند کیا۔

بنابرین عید کے روز قریب ہ بجو کے حضرت مسیح علیہ السلام نے اپنی عجمت
اُس وسیع میدان میں جو قصبہ قادیان کی جانب مغرب ہو اور جو قدیمی عید گاہ ہو
تشریف لے گئے اور ٹوبے تک دور و نزدیک کے دیہات کے لوگ بھی وہاں
جمع ہوتے رہے۔ پھر علامۃ الدھر وحید العصر حضرت مولانا مولوی
نور الدین صاحب نے نماز عید الفطر پڑھائی اور بعد فراغت نماز علیحدہ
عمر امام الزمان نے کھڑے ہو کر خطبہ نہایت فصاحت و بلاغت
سوی پڑھا اور تقریر اسقدر پر تاثیر تھی کہ تمام لوگ جو تعداد میں ہزار سے کم نہ تھے
ہمسہ تن گوش ہو رہے تھے اور اسقدر واضح اور عام فہم تھی کہ دیہاتی آدمی بھی جو
موشیوں کی طرح زندگی بسر کرتے ہیں متاثر ہو کر بول اُٹھے حضرت اقدس سب
برج کہہ رہے ہیں۔ اس تقریر میں جیسے کہ اصل تقریر سے واضح ہوگا اللہ تعالیٰ
کے ساتھ ساتھ حکام مجازی کے حقوق کا کس قدر فوٹو کھینچا گیا ہے اور کس طرح
رعایا کو بتلایا گیا ہے کہ اس گورنمنٹ برطانیہ کے کس قدر احسانات ہم مسلمانوں پر
ہیں اور ہم مسلمان اپنے قرآن کی رو سے کس حد تک گورنمنٹ کی وفا داری اور
جاں نثاری کے لئے پابند کئے گئے ہیں۔ کیا کوئی دنیا میں ہے کہ اس طرح از روی
مذہب گورنمنٹ برطانیہ کے حقوق صدق دلی اور نیک نیتی سے ثابت نہ کرے۔ یہی جو اغرد کا کام

کہ جس نے اپنی جماعت کے دو مہینے گورنمنٹ کی نسبت سچی محبت بٹھادی ہو اور بار بار اپنی جماعت کو تخریراً و تقریراً بتا کید فرمایا ہو کہ اگر تم میں کو کوئی ایک ایسی کو دانہ کی بذر بھی اپنی گورنمنٹ سے منافقانہ روش اختیار کرے گا وہ ہماری جماعت میں شمار نہیں ہوگا اور وہ خدا اور رسول کا نافرمان ہوگا۔ کیونکہ ہم لوگ گورنمنٹ برطانیہ کی کسی ذاتی منافقت یا کسی خود غرضی کی بنا پر تعریف و توصیف نہیں کرتے بلکہ از روی مذہب اسلام ہم ان کو ہیں کہ ہم نہایت صفائی باطن اور صدق و عطاء و وفاداری کا ثبوت دیں ہم کسی خطاب یا زمین یا جاگیر کے حاصل کرنے کے لئے منافقانہ چالیں یا خوشامدیں کرنی حرام سمجھتے ہیں چونکہ تقریر بجنسہ ذیل میں لکھی جاتی ہے اس لئے ہمیں زیادہ کہنے کی ضرورت نہیں۔

خُطْبَہ

جَنَابِ مَسِيحٍ عِيسَى عَلَیْہِ الصَّلَاةُ وَالسَّلَامُ

جو بعد نماز عید الفطر پڑھا گیا

مسلمانوں کو اللہ تعالیٰ کا بہت شکر کرنا چاہئے جس نے اُنکو ایک ایسا دین بخشا ہے جو علی اور علی طوہر ہر ایک قسم کے فساد اور مکروہ باتوں اور ہر ایک نوع کی قباحت سے پاک ہے اگر انسان عوز اور فکر سے دیکھے تو اُسکو معلوم ہوگا کہ واقعی طور پر تمام محامد اور صفات کا

مستحق اللہ تعالیٰ ہی ہے اور کوئی انسان یا مخلوق وقتی اور حقیقی طور پر حمد و ثنا کا مستحق نہیں ہے۔ اگر انسان بغیر کسی متممِ عزم کی ملوثی کے دیکھے تو اُسپر بدیہی طور پر کھل جاویگا کہ کوئی شخص جو مستحق حمد قرار پاتا ہے وہ یا تو اسلئے مستحق ہو سکتا ہے کہ کسی ایسے زمانہ میں جبکہ کوئی وجود تھا اور نہ کسی وجود کی جبر تھی وہ اسکا پیدا کرنیوالا ہو۔ یا اسوجہ سے کہ ایسے زمانہ میں کہ کوئی وجود نہ تھا اور نہ معلوم تھا کہ وجود اور بقا، وجود اور حفظ صحت اور قیام زندگی کیلئے کیا کیا اسباب ضروری ہیں اس نے وہ سب سامان مہیا کئے ہوں یا ایسے زمانہ میں کہ اُسپر بہت سی مصیبتیں آسکتی تھیں اُسنے رحم کیا ہو اور اُسکو محفوظ رکھا ہو۔ اور یا اسوجہ سے مستحق تعریف ہو سکتا ہے کہ محنت کرنیوالے کی محنت کو ضائع نہ کرے اور محنت کرنے والوں کے حقوق پورے طور پر ادا کرے۔ اگرچہ بظاہر اجرت کرنے والے کے حقوق کا دینا معاوضہ ہے لیکن ایسا شخص بھی محسن ہو سکتا ہے جو پوری طور پر حقوق ادا کرے۔ یہ صفات اعلیٰ درجہ کی ہیں جو کسی کو مستحق حمد و ثنا بنا سکتی ہیں۔ اب غور کر کے دیکھو کہ حقیقی طور پر ان سب محامد کا مستحق صرف اللہ تعالیٰ ہی ہے جو کامل طور پر ان صفات سے متصف ہو اور کسی میں یہ صفات نہیں ہیں۔

اول دیکھو صفتِ خلق اور پرورش۔ یہ صفت اگرچہ انسان گمان کر سکتا ہے کہ ماں باپ اور دیگر محسنوں کے اغراض و مقاصد ہوتے ہیں جنکی بنا پر وہ احسان کرتے ہیں اسپر دلیل یہ ہے کہ مثلاً بچہ تندرست خوبصورت توانا پیدا ہو تو ماں باپ کو خوشی ہوتی ہے

اور اگر لڑکا ہو تو پھر یہ خوشی اور بھی بڑی ہوتی ہے شادیانے بچاؤ جاتے ہیں۔ لیکن اگر لڑکی ہو تو گویا وہ گھر ماتلکہ اور وہ دن سو کادن ہو جاتا ہے اور اپنے نیتیں منہ دکھانیکے قابل نہیں سمجھتے۔

بسا اوقات بعض نادان مختلف تنابیر سے لڑکیوں کو ہلاک کر دیتے یا انکی پرورش میں کم التفات کرتے ہیں۔ اور اگر بچہ لنگھ اندھا اپاہج پیدا ہو تو چاہتے ہیں کہ وہ مرحاوسے اور اکثر دفعہ تعجب نہیں کہ خود بھی وبال جان سمجھکر یاد دیتو ہوا میں پڑھا ہے کہ یونانی لوگ ایسے بچوں کو عمدہ ہلاک کر دیتے تھے بلکہ ان کے ماں شاہی قانون تھا کہ اگر کوئی بچہ ناکارہ اپاہج اندھا وغیرہ پیدا ہو تو اسکو فوراً مار دیا جائے اس سے صاف پایا جاتا ہے کہ انسانی حیالات میں پرورش اور خبر گیری کے ساتھ ذاتی اور نفسانی اغراض ملے ہوئے ہوتے ہیں۔ مگر اللہ تعالیٰ کی اسقدر مخلوق کی (جنس کے تصور اور بیان سے وہم اور زبان قاصر ہے اور جو زمین اور آسمان میں بھری پڑی ہے) خلق اور پرورش سے کوئی غرض نہیں ہے۔ وہ والدین کی طرح خدمت اور رزق نہیں چاہتا بلکہ اُس نے مخلوق کو محض ربوبیت کے تقاضہ سے پیدا کیا ہے ہر ایک شخص مان لیگا کہ پودا لگانا پھر آبپاشی کرنا اور اُسکی خبر گیری رکھنا اور ثمر دار دخت ہونے تک محفوظ رکھنا ایک بڑا احسان ہے۔ پس انسان اور اُسکی حالت اور عوز و پردخت پر عوز کرو تو معلوم ہوگا کہ خدا تعالیٰ نے کتنا بڑا احسان کیا ہے کہ اسقدر انقلابات اور یکسیوکی گھسٹنیر کیسویکیے تغیرات میں اس کی دستگیری فرمائی ہے۔

دوسرا پہلو جو ابھی میں بیان کیا ہے کہ قبل از پیدائش وجود

ایسے سامان ہوں کہ تمدنی زندگی اور قوی کے کام کے لئے پورا سامان موجود ہو۔ دیکھو ہم ابھی پیدا ہی نہ ہوئے تھے کہ سامان پہلے ہی کر دیا۔ منور سورج جو اب چڑھا ہوا ہے اور جس کی وجہ سے عام روشنی پھیلی ہوئی ہے اور دن چڑھا ہوا ہے اگر نہ ہوتا تو کیا ہم دیکھ سکتے تھے یا روشنی کے ذریعہ جو فوائد اور منافع ہمیں پہنچ سکتے ہیں ہم کس ذریعہ سے حاصل کر سکتے۔ اگر سورج اور چاند یا آؤ کسی قسم کی روشنی نہ ہوتی تو بینائی بیکار ہوتی اگرچہ آنکھوں میں ایک قوت دیکھنے کی ہے مگر وہ بیرونی اور خارجی روشنی کے بدون نکمٹی ہے پس یہ کس قدر احسان ہے کہ قوی سے کام لینے کیلئے اُنکی اُن ضروری سامانوں کو پہلے سے مہیا کر دیا۔ اور پھر یہ کس قدر اُنکی رحمت ہے کہ اُنہی قوی دے دیں اور اُن میں بالقوہ ایسی استعدادات رکھ دی ہیں جو انسان کی تکمیل اور وصول الی الغایت کے لئے اُنیں ضروری ہیں۔ دماغ میں اعصاب میں عروق میں ایسے خواص رکھے ہیں کہ انسان اُن سے کام لیتا ہے اور اُنکی تکمیل کر سکتا ہے اسلئے کہ قوتوں کی تکمیل کا سامان ساتھ ہی پیدا کر دیا ہے۔ یہ تو اندرونی نظام کا حال ہے کہ ہر ایک قوت اُس منشاء اور مفاد سے پوری مناسبت رکھتی ہے جسمیں انسان کی فلاح ہے اور بیرونی طور پر بھی ایسا ہی انتظام رکھا ہے کہ ہر شخص جس قسم کا حرفہ رکھتا ہے اُس کے مناسب حال ادوات و آلات قبل از وجود مہیا کر رکھے ہیں مثلاً اگر کوئی جوتا بنانیوالا ہے تو اُسکو چمڑا اچھا دھاگا نہ ملے تو وہ

کہاں سے لائے اور کیونکر اپنے حرف کی تکمیل کرے اسطرح درزی کو اگر کپڑا نہ ملے تو کیونکر سیئے۔ اسی طرح ہتھکنس کا حال ہے طبیب کیسا ہی حاذق اور عالم ہو لیکن اگر ادویہ نہ ہوں تو وہ کیا کر سکتا ہے بڑی سپوح اور فکر سے ایک نسخہ لکھ کر دیگا لیکن بازار میں دوائے تو کیا کریگا۔ کس قدر خدا کا فضل ہے کہ ایک طرف تو اُس نے علم دیا ہے اور دوسری طرف نباتات جمادات حیوانات جو مریضوں کے مناسب حال تھے پیدا کر دیے ہیں اور انہیں قسم قسم کے خواص رکھے ہیں جو ہر زمانہ میں نا اندیشیدہ ضروریات کے کام آسکتے ہیں غرض خدا نے کوئی چیز بھی غیر مفید پیدا نہیں کی مکتب طب میں لکھا کہ اگر کسی کا پیشاب بند ہو جائے تو بعض وقت جوں کو اھلیل میں دینے سے پیشاب جاری ہو جاتا ہے۔ انسان ان اشیاء کی مدد سے کہانتک فائدہ اٹھاتا ہے کوئی اندازہ کر سکتا ہے ہرگز نہیں بلکہ کسی کی تصویر میں نہیں آسکتا پھر چوتھی بات پادش محنت ہی اسکو لئے بھی خدا کا فضل درکار ہے مثلاً انسان کس قدر محنت مشقت سے زراعت کرتا ہے اگر خدا تعالیٰ کی مدد اُسکے ساتھ نہ ہو تو کیونکر اپنے گھر میں غلہ لاسکے اُسی کے فضل و کرم سے اپنے وقت پر ہر ایک چیز ہوتی ہے۔ چنانچہ اب قریب تھا کہ اس خشک سالی میں لوگ ہلاک ہو جاتے مگر خدا نے اپنے فضل سے بارش کر دی اور بہت سے حصہ مخلوق کو سنبھال لیا غرض اولاً بالذات اکمل اور اعلیٰ طور پر خدا تعالیٰ ہی تعریف ہے اُسکے مقابلہ میں کسی دوسرے کا ذاتی طور پر کوئی بھی استحقاق نہیں اگر کسی دوسرے کو استحقاق تعریف کا ہے تو صرف طبعی طور پر ہے۔ یہ بھی خدا تعالیٰ کا رحم ہے کہ باوجودیکہ وہ وحدہ

لا شریک ہے مگر اُس نے طفیلی طور پر بعض کو اپنے محامد میں
شریک کر لیا ہے جیسے اس سورہ شریفہ میں بیان فرمایا ہے

قُلْ اَعُوْذُ بِرَبِّ النَّاسِ ﴿۱﴾
اِلٰهِ النَّاسِ ﴿۲﴾
مِنْ شَرِّ الْوَسْوَاسِ الْخَنَّاسِ ﴿۳﴾
الَّذِي يُوَسْوِسُ فِي صُدُوْرِ النَّاسِ ﴿۴﴾
مِّنَ الْجَنَّةِ وَالنَّاسِ ﴿۵﴾

اس میں اللہ تعالیٰ نے حقیقی مستحق حمد کے ساتھ عارضی مستحق حمد کا
بھی اشارۃ ذکر فرمایا ہے اور یہ اس لئے ہے کہ اخلاق فاضلہ کی
تکمیل ہو۔ چنانچہ اس سورہ میں تین قسم کے حق بیان فرمائیں اول
فرمایا کہ تم پناہ مانگو اللہ کے پاس جو جامع جمیع صفات کاملہ ہے
اور جو رب ہر لوگوں کا اور صلاّت بھی ہے اور معبود
و مطلوب حقیقی بھی ہے۔ یہ سورہ اس قسم کی ہے کہ ہمیں
اصل توحید کو تو قائم رکھا ہے مگر معاً یہ بھی اشارہ کیا ہے کہ
دوسرے لوگوں کے حقوق بھی ضائع نہ کریں جو ان اسماء کے
منظر خلقی طور پر ہیں۔ **سرب** کے لفظ میں اشارہ ہے کہ گویا
طور پر خدا ہی پرورش کرنے والا اور تکمیل تک پہنچانے والا ہے
لیکن عارضی اور خلقی طور پر دو اور بھی وجود ہیں جو ربوبیت

کے منظر ہیں ایک جسمانی طور پر دوسرا روحانی طور پر جسمانی طور پر والدین ہیں اور روحانی طور پر مرشد اور مادی ہے دوسرے مقام پر تفصیل کے ساتھ بھی ذکر فرمایا ہے

وَقَضَىٰ رَبِّيَ أَلَّا تَعْبُدُوا إِلَّا إِيَّاهُ وَبِالْوَالِدَيْنِ إِحْسَانًا

یعنی خدا نے یہ چاہا ہے کہ کسی دوسرے کی بندگی نہ کرو اور والدین سے احسان کرو۔ حقیقت میں کیسی ربوبیت ہے کہ انسان بچہ ہوتا ہے اور کسی قسم کی طاقت نہیں رکھتا احوالت میں ماں کیا کیا خدمات کرتی ہے اور والد احوالت میں ماں کی ہمت کا کیسا تشکّل ہوتا ہے۔ خدا تعالیٰ نے محض اپنے فضل سے ناقص مخلوق کی خبر گیری کے لئے دو محل پیدا کر دیے ہیں اور اپنی محبت کے انوار سے ایک پرتو محبت کا اُن میں ڈال دیا ہے مگر یاد رکھنا چاہئے کہ ماں باپ کی محبت عارضی ہے اور خدا تعالیٰ کی محبت حقیقی ہے اور جب تک قلوب میں اللہ تعالیٰ کی طرف سے اس کا القا نہ ہو کوئی فرد بشر خواہ دوست ہو یا کوئی برابر درجہ کا ہو یا کوئی حاکم ہو کسی سے محبت نہیں کر سکتا اور یہ خدا کی کمال ربوبیت کا راز ہے کہ ماں باپ بچوں سے اسی محبت کرتے ہیں کہ اُن کے تشکّل میں ہر قسم کے دیکھ بھل سے اٹھاتے ہیں یہاں تک کہ اُن کی زندگی کے لئے مرنے سے بھی دریغ نہیں کرتے پس خدا تعالیٰ نے تکمیل اخلاق فاضلہ کیلئے رَبِّ النَّاسِ کے لفظ میں والدین اور مرشد کی طرف

ایسا فرمایا ہے تا کہ اس مجازی اور مشہود سلسلہ شکر گزاری سے حقیقی رب و مادی کی شکر گزاری میں قدم اُٹھائیں اسی راز کے حل کی یہ کلید ہے کہ اس سورہ شریفہ کو رب الناس سے شروع فرمایا ہے اِلٰہ الناس سے آغاز نہیں کیا۔ چونکہ مشد روحاً خدا تعالیٰ کے منشاء کے موافق اُس کی توفیق و ہدایت تربیت کرتا ہے اس لئے وہ بھی اسی میں شامل ہے پھر دوسرا ٹکڑا

اس میں **مَلِکِ النَّاسِ** ہے یعنی تم پناہ مانگو خدا کے پاس جو مختار بادشاہ ہے۔ یہ ایک اور اشارہ ہے تا لوگوں کو مستند دینا کے اصول سے واقف کیا جاوے اور مہذب بنایا جاوے۔ حقیقی طور پر تو اللہ تعالیٰ ہی بادشاہ ہے مگر اسمیں اشارہ ہے کہ ظلی طور پر بادشاہ ہوتے ہیں اور اسی لئے ہمیں اشارۃً ملک وقت کے حقوق کی نگہداشت کی طرف بھی ایسا ہے یہاں کافر اور مشرک اور موحد بادشاہ یعنی قسم کی قید نہیں بلکہ عام طور پر ہے خواہ کسی مذہب کا بادشاہ ہو۔ مذہب اور اعتقاد کے حصے جدا ہیں قرآن میں جہاں جہاں خدا نے محسن کا ذکر فرمایا ہے وہاں کوئی شرط نہیں لگائی کہ وہ مسلمان ہو اور موحد ہو اور فلاں سلسلہ کا ہو بلکہ عام طور پر محسن کی نسبت ذکر ہوا وہ کوئی مذہب کہتا ہو اور پھر خدا تعالیٰ اپنے کلام پاک میں محسن کے ساتھ احسان کی سخت تاکید فرماتا ہے حیرت انگیز دیکھو یہ

هَلْ جَزَاءُ الْاِحْسَانِ اِلَّا الْاِحْسَانُ

کیا احسان کا بدلا احسان کے سوا بھی ہو سکتا ہے

اب ہم اپنی جماعت کو اور تمام سننے والوں کو بڑی صفائی اور وضاحت سے سناتے ہیں کہ سلطنت انگریزی ہماری محسن ہے اُس نے ہم پر بڑے بڑے احسان کئے ہیں۔ جس کی عمر ساٹھ یا ستر برس کی ہوگی وہ خوب جانتا ہوگا کہ ہم سیکھوں کا ایک زمانہ گذرا ہے اُس وقت مسلمانوں پر جس قدر سختیاں تھیں وہ پوشیدہ نہیں ہیں اُن کی یاد سے بدن پر لرزہ پڑتا ہے اور دل کانپ اٹھتا ہے۔ اُس وقت مسلمانوں کو عجمی اور فرائض مذہبی کی بجائے آوری سے جکنا بجالانا اُنکو جان سے عزیز تر ہے روکا گیا تھا۔ بائگ نماز جو نماز کا مقدمہ ہے اُسکو باوان بلند پکارنے سے منع کیا گیا تھا۔ اگر کبھی مؤذن کے منہ سے سہواً اللہ اکبر آواز بلند نکل جاتا تو اُسکو مار ڈالا جاتا تھا اسی طرح مسلمانوں کے حلال و حرام کے معاملہ میں بیجا تصرف کیا گیا تھا۔ ایک گائے کے مقدمہ میں ایک دفع پانچ ہزار غریب مسلمان قتل کئے گئے۔ بٹالہ کا واقعہ ہے کہ ایک سید وہیں کا رہنے والا باہر سے دروازہ پر آیا وہاں گائیوں کا ہجوم تھا اُس نے تلوار کی نوک سے زورہ ہٹایا ایک گائے کے چمڑے کو اتفاق سے خفیف سی خراش پہنچ گئی اُس بیچارہ کو پکڑ لیا گیا اور اس امر پر زور دیا گیا کہ اسکو قتل کر دیا جائے آخر بڑی سفارشات کے بعد جان بچ گیا لیکن اُسکا ماتہ ضرور کاٹا گیا۔ مگر اب دیکھو کہ ہجوم و مذہب کے لوگوں کو کیسی آزادی ہے ہم صرف مسلمانوں ہی کا ذکر کرتے ہیں فرائض مذہبی اور عبادات کے بجائے میں سلطنت نے

پوری آزادی دے رکھی ہے اور کسی کے مال و جان و آبرو سے کوئی ناحق کا تعرض نہیں برخلاف اُس پر فتنہ وقت کے کہ ہر ایک شخص کیسا ہی اُس کا حساب پاک ہو اپنی جان و مال پر لرزتا رہتا تھا۔ اب اگر کوئی خود اپنا چلن آپ خراب کرے اور اپنی کجروی اور بے اندامی اور ارتکاب جرائم سے خود مستوجب عقوبت ٹھہر جائے تو اور بات ہے۔ یا خود ہی سوار عقائد اور عقالت کی وجہ سے عبادت میں کوتاہی کرے تو جہاں امر ہے لیکن گورنمنٹ کی طرف سے ہر طرح کی پوری آزادی ہے۔ اس وقت جس قدر عابد بننا چاہو بنو کوئی روک نہیں گورنمنٹ خود معابد مذہبی کی حرمت کرتی ہے اور ان کی مرمت و عیوض پر ہزاروں روپیہ خرچ کر دیتی ہے سکھوں کے زمانہ میں اس کے خلاف یہ حال تھا کہ مسجدوں میں بھنگ گھنٹی تھی اور گھوڑے بندھتے تھے جس کا نمونہ خود یہاں قادیان میں موجود ہے اور پنجاب کے بڑے بڑے شہروں میں اسکو بکثرت نمونے ملیں گے۔ لاہور میں آج تک کئی ایک مسجدیں سکھوں کے قبضہ میں ہیں۔ آج اُسکے مقابل میں گورنمنٹ انگلشیہ ان بزرگ مکانوں کی ہر قسم کی وجہ عزت کرتی ہے اور مذہبی مکانات کی تعظیم و تکریم اپنے فرائض میں سے سمجھتی ہے جیسا کہ ان ہی دنوں حضور ویسراؤ لارڈ کرزن صاحب بہادر بالقابہ نے دہلی کی جامع مسجد میں جوتا پہنکر جانے کی مخالفت اپنی عملی حالت سے ثابت کر دی اور قابل افتخار نمونہ بادشاہانہ اخلاق فاضلہ کا دیا اور ان کی ان تقریروں

سے جو وقتاً فوقتاً انھوں نے مختلف موقعوں پر کی ہیں صاف معلوم ہو گیا ہے کہ وہ مذہبی مکانات کی کیسی عزت کرتے ہیں پھر دیکھو کہ گورنمنٹ نے کہیں منادات نہیں کی کہ کوئی آواز بلند بانگ نہ دے یا روزہ نہ رکھے بلکہ انھوں نے ہر قسم کی تغذیہ کے سامان مہیا کئے ہیں جسکا سیکھوں کے ذلیل زمانہ میں نام و نشان تک نہ تھا۔ برٹ سوڈا واٹر اور سبکٹ ڈبل روٹی وغیرہ ہر قسم کی غذائیں بہم پہنچائیں اور ہر قسم کی سہولت دے رکھی ہے یہ ایک ضمنی امداد ہے جو ان لوگوں سے ہمارے شعائر اسلام کو پہنچی ہے۔ اب اگر کوئی خود روزہ نہ رکھے تو یہ اور بات ہے افسوس کی بات ہے کہ مسلمان خود شریعت کی توہین کرتے ہیں۔ چنانچہ دیکھو جنھوں نے اندوں روزے رکھے ہیں وہ کچھ ڈبلے نہیں ہو گئے اور جنھوں نے اتھکات کے ساتھ اس مہینہ کو گزارا ہے وہ کچھ موٹے نہیں ہو گئے ان کا بھی وقت گزر گیا اور انکا بھی زمانہ گزر گیا۔ جاڑہ کے روزے تھے صرف غذا کے اوقات کی ایک تبدیلی تھی سات آٹھ بجے نہ کھائی چار پانچ بجے کھالی باوجود اسقدر رعایت کے پھر بھی بہتوں نے شعائر اللہ کی عظمت نہیں کی اور خدا تعالیٰ کے اس واجب التکریم ہمارے ماہ رمضان کو بڑی حقارت سے دیکھا۔ اس قدر آسانی کے مہینوں میں رمضان کا آنا ایک قسم کا معیار تھا اور مطیع و عاصی میں فرق کر نیکے لئے یہ روزہ میزان کا حکم رکھتو تھے

خدا تعالیٰ کی طرف سے سلطنت نے ہر قسم کی آزادی دے رکھی ہے طرح طرح کے پھل اور غذائیں میسر آتی ہیں کوئی آسائش و آرام کا سامان نہیں جو آج مہیا نہ ہو سکتا ہو۔

بااینہم جو پرواہ نہیں کی گئی اس کی کیا وجہ ہے یہی کہ دونوں ایمان نہیں رہا۔ افسوس خدا کے ایک ادنیٰ بھنگی کے برابر بھی لحاظ نہیں کیا جاتا گویا یہ خیال ہے کہ خدا سے کبھی واسطہ ہی نہ ہوگا اور نہ کبھی اُس سے پالا پڑے گا اور اُس کی عدالت کے سامنے جانا ہی نہیں ہوگا کاش منکر غور کریں اور سوچیں کہ کروڑوں سوچوں کی روشنی سے بھی بڑھکر خدا تعالیٰ کی ہستی کے ثبوت ہیں افسوس کی جگہ ہے کہ ایک جوتہ کو دیکھکر یقینی طور پر سمجھ لیا جاتا ہے کہ اہکا کوئی بنائینوالا ہے مگر یہ کس قدر بد بختی ہے کہ خدا تعالیٰ کی بے انتہا مخلوق کو دیکھکر بھی اُس پر ایمان نہ ہو یا ایسا ایمان ہو جو نہیں داخل ہے خدا تعالیٰ کی ہم پر بہت رحمتیں ہیں ازاجملہ ایک یہ ہے کہ اُس نے ہمکو جلتے ہوئے تنور سے نکالا رکھوں کا زمانہ ایک آتش تنور تھا اور انگریزوں کا قدم رحمت و برکت کا قدم ہے۔ مینے سنا ہے کہ جب اول ہی اول انگریز آئے تو ہوشیارپور میں کسی مؤذن نے اونچی اذان کہی چونکہ ابھی ابتدا تھی اور ہندوؤں اور رکھتوں کا خیال تھا کہ یہ بھی اونچی اذان کہنے پر روکیں گے یا ان کی طرح اگر گائے کو کسی سے زخم لگ جائے تو اُس کا ماتھہ کاٹیں گے اُس اونچی اذان کہنے والے مؤذن کو پکڑ لیا۔ ایک بڑا بھاری ہجوم ہوکر ڈپٹی کمشنر کے سامنے

اُسوں نے گئے بڑے بڑے رئیس مہاجن جمع ہوئے اور کہا حضور
 ہمارے آٹے بھرت ہو گئے ہمارے برتن ناپاک ہو گئے
 جب یہ باتیں اُس انگریز کو سنائی گئیں تو اُسے بڑا تعجب ہوا
 کہ کیا بانگ میں ایسی خاصیت ہے کہ کھانکی چیزیں ناپاک
 ہو جاتی ہیں اُس نے سرشتہ دار سے کہا کہ جب تک تجھ نہ
 کر لیا جائے اس مقدمہ کو نہ کرنا چاہئے چنانچہ اُس نے مؤذن
 کو حکم دیا کہ تو پھر اسی طرح بانگ دے وہ ڈرا کہ شاید
 دوسرا جرم قائم نہ ہو بانگ بنیو درہ جھکا مگر جب اُس کو تسلی دگئی اُس نے اُسی قدر
 زور سے بانگ دی صاحب بہادر نے کہا کہ ہم کو تو اس سے
 کوئی ضرر نہیں پہنچا سرشتہ دار سے پوچھا کہ تم کو کوئی ضرر
 پہنچا اُس نے بھی کہا کہ حقیقت میں کوئی ضرر نہیں ہوا۔ آخر
 اُس کو چھوڑ دیا گیا اور کہا گیا کہ جاؤ جس طرح چاہو بانگ
 دو۔ اللہ اکبر یہ کس قدر آزادی ہے اور کس قدر اللہ تعالیٰ کا
 احسان ہے پھر ایسے احسان پر اور ایسے انعام صریح پر بھی
 اگر کوئی دل گورنمنٹ انگریزی کا احسان محسوس نہیں کرتا تو وہ دل
 بڑا کافر نعمت اور نمک حرام اور سینہ سے چیر کر نکال ڈالنے
 کے لائق ہے۔

خود ہمارے اس گاؤں میں جہاں ہماری مسجد
 ہے کار داروں کی جگہ تھی اُسوقت ہمارے بچپن کا زمانہ تھا لیکن میں نے
 معتبر آدمیوں سے سنا ہے کہ جب انگریزوں کا دخل ہو گیا تو چھوڑ
 تک وہی سابقہ قانون کا اہنی ایام میں ایک کاروبار یہاں آیا ہوا تھا اُسکے پاس

ایک مسلمان سپاہی تھا وہ مسجد میں آیا اور مؤذن کو کہا کہ بانگ دو اُسنے وہی ڈرتی ڈرتی گھٹن کر اذان دی سپاہی نے کہا کہ کیا تم اسی طرح پر بانگ دیا کرتے ہو مؤذن نے کہا ہاں اسی طرح دیتے ہیں سپاہی نے کہا کہ نہیں کوٹھے پر چڑھ کر اپنی آواز سے اذان دو۔ اور جب قدر زور سے ممکن ہو سکتا ہے بانگ دو وہ ڈرا آخر اُس نے سپاہی کے کہنے پر زور سے بانگ دی اس پر تمام ہندو اکٹھے ہو گئے اور ملا کو پکڑ لیا وہ بیچارہ بہت ڈرا اور گھبرایا کہ کاردار مجھے پھانسی دیدے گا سپاہی نے کہا کہ میں تیرے ساتھ ہوں آخر سنگدل چٹھری مار برہمن اُس کو پکڑ کر کاردار کے پاس لے گئے اور کہا کہ مہاراج اس نے ہکو بھرٹ کر دیا کاردار تو جانتا تھا کہ سلطنت تبدیل ہو گئی ہے اور اب وہ سکھ شاہی نہیں رہی مگر ذرا دبی زبان سے پوچھا کہ تو نے اپنی آواز سے کیوں بانگ دی؟ سپاہی نے آگے بڑھ کر کہا کہ اسنے ہمیں سینے بانگ دی کاردار نے کہا کہ بکھنوا کیوں شور ڈالتے ہو لاہور میں تو اب کھلے طور سے گایاں نوح ہوتی ہیں تم اذان کو روتے ہو جاؤ چپکے ہو کر بیٹھ رہو۔ الغرض یہ واقعی اور سچی بات ہے جو ہماری دل سے نکلتی ہے جس قوم نے ہکو تخت الثریٰ سے نکالا ہے اُسکا احسان ہم نہ مانتے تو پھر یہ کس قدر ناشکری اور نیک حرامی ہے۔

اس کو علاوہ پنجاب میں بڑی جہالت پھیلی ہوئی تھی ایک بوڑھو آدمی کہتے شاہ نے بیان کیا کہ میں نے اپنے استاد کو دیکھا ہے

کہ وہ بڑے تضرع سے دعا کیا کرتے تھے کہ صحیح بخاری کی
 ایک دفعہ زیارت ہو جائے اور بعض وقت اس خیال سے کہ کہاں
 اسکی زیارت ممکن ہے دعا کرتے کرتے اتنا رنج و کد کہ اپنی ہچکچاہٹ بندھ جاتی تھیں
 اب وہی بخاری دو چار روپے میں امرتسر اور لاہور سے ملتی
 ہے۔ ایک مولوی شیخ محمد صاحب تھے کہیں دو چار ورق
احیاء العلوم کے ان کو مل گئے تھے کتنی مدت تک ہر نماز کے
 بعد نمازیوں کو بڑی خوشی اور فخر سے دکھایا کرتے تھے کہ یہ
 احیاء العلوم ہے اور تڑپتے تھے کہ پوری کتاب کہیں سے ملجائے
 اب جا بجا احیاء العلوم مطبوعہ موجود ہے۔ غرض انگریزی مقدم
 کی برکت سے لوگوں کی دینی آنکھ بھی کھل گئی ہے اور خدا تعالیٰ
 خوب جانتا ہے کہ اسی سلطنت کے ذریعہ دین کی کس قدر اعانت
 ہوئی ہے کہ کسی اور سلطنت میں ممکن ہی نہیں پڑیں گی برکت اور
 قسم قسم کے کاغذ کی ایجاد سے ہر قسم کی کتابیں مٹھوڑی مٹھوڑی
 قیمت پر میسر آسکتی ہیں اور پھر دارالکتاب کے طبعیل کہیں سے
 کہیں گھر بیٹھے بٹھائے پہنچ جاتی ہیں اور یوں دین کی
 صداقتوں کی تبلیغ کی راہ کس قدر سہل اور صاف ہو گئی ہے۔ پھر
 منجملہ اور برکات کے جو تائید دین کے لئے اس گورنمنٹ کے عہد
 میں ملی ہیں ایک یہ بھی ہے کہ عقلی قوی اور ذہنی طاقتوں میں
 بڑی ترقی ہوئی ہے اور چونکہ گورنمنٹ نے ہر ایک قوم کو
 اپنے مذہب کی اشاعت کی آزادی دے رکھی ہے اسلئے ہر طرح پر لوگوں کو
 ہر ایک مذہب کے اصول اور دلائل پر کھنے اور ان پر غور کرنے

کا موقع مل گیا ہے۔ اسلام پر جب مختلف مذہب والوں نے حملے کئے تو اہل اسلام کو اپنے مذہب کی تائید اور صداقت کیلئے اپنی مذہبی کتابوں پر غور کرنے کا موقع ملا اور ان کی عقلی قوتوں میں ترقی ہوئی قاعدہ کی بات ہے کہ جیسو جسمانی قوی ریاضت کرنے سے بڑھتے ہیں ایسا ہی روحانی قوی بھی ریاضت سے نشو و نما پاتے ہیں جیسا گھوڑا چاکسوار کے نیچے آکر درست ہوتا ہے اسی طرح سے انگریزوں کے آنے سے مذہب کے اصولوں پر غور کرنے کا موقع ملا اور تدبیر کرنے والوں کو استقامت اور ہتکام اپنے مذہب حق میں زیادہ مل گیا اور جس جس موقع پر قرآن کریم کے مخالفوں نے انگشت رکھی وہیں سے غور کرنے والوں کو ایک گنج معارف ماہر لگا اور اس آزادی کی وجہ سے علم کلام نے ہی معتبر ترقی کی اور یہ ترقی مخصوصاً ایجکپ رہی ہے اب اگر کوئی روم یا شام کا رہنے والا خواہ وہ کیسا ہی عالم و فاضل کیوں نہ ہو آجائے تو وہ عیسائیوں یا آریوں کے اعتراضات کا کافی جواب نہ دے سکے گا کیونکہ اسکو ایسی آزادی اور وسعت کے ساتھ مختلف مذہب کے اصولوں کے موازنہ کرنے کا موقع نہیں ملا غرض جیسے جسمانی طور پر گورنمنٹ انگلشیہ سے ملک میں امن ہوا ایسے ہی روحانی امن بھی پوری طرح پھیلا چونکہ ہمارا تعلق دینی اور روحانی باتوں سے ہے اس لئے ہم زیادہ تر ان امور کا ذکر کریں گے جو فرائض مذہب کے ادا کرنے میں گورنمنٹ کی طرف سے ہکو بطور احسان ملے ہیں پس یاد رکھنا چاہئے کہ انسان پوری آزادی

اور اطمینان کے ساتھ عبادات کو جب ہی بجا لا سکتا ہے کہ مسیہیں
چار شرطیں موجود ہوں اور وہ یہ ہیں۔

اول صحت۔ اگر کوئی شخص ایسا ضعیف

ہو کہ چار پائی سے اٹھ نہ سکے وہ صوم و صلوة کا کیا پابند
ہو سکتا ہے اور پھر وہ اس طرح پر حج زکوٰۃ وغیرہ بہت سے ضروری امور
کی بجا آوری سے قاصر رہیگا۔ اب دیکھنا چاہئے کہ گورنمنٹ
کے طبیب سے ہم کو صحت جسمانی کے بحال رکھنے کے لئے کس قدر
سامان ملے ہیں ہر بڑے شہر اور قصبہ میں کوئی نہ کوئی ہسپتال
ضرور ہے جہاں مریضوں کا علاج نہایت دلسوزی اور ہمدردی
سے کیا جاتا ہے اور دوا اور غذا وغیرہ مفت دی جاتی ہیں بعض
بیماروں کو ہسپتال میں رکھ کر ایسے طور پر انکی نگہداشت اور غور
و پرداخت کی جاتی ہے کہ کوئی اپنے گھر میں بھی ایسی آسانی
اور سہولت اور آرام کے ساتھ علاج نہیں کرا سکتا۔ حفظان صحت
کا ایک الگ محکمہ بنا رکھا ہے جسپر کروڑوں روپیہ سالانہ خرچ
ہوتا ہے قصبات اور شہروں کی صفائی کے بڑے بڑے
سامان بہم پہنچائے ہیں گندے پانی اور مواد رویہ مضر صحت
کے دفع کرنے کے لئے الگ انتظام ہیں۔ پھر ہر قسم کی سرمدی
ادویہ طیار کر کے بہت کم قیمت پر مہیا کی جاتی ہیں یہاں تک
کہ ہر ایک آدمی چند دوائیں اپنے گھر میں رکھ کر بوقت ضرورت
علاج کر سکتا ہے۔ بڑی بڑی میڈیکل کالج جاری کر کے طبی
تعلیم کو کثرت سے پھیلا دیا گیا ہے یہاں تک کہ دیہات میں بھی ڈاکٹر

ماتے ہیں۔ بعض خطرناک امراض مثلاً چچک ہیضہ طاعون وغیرہ کے دفعیہ کے لئے حال ہی میں طاعون کے متعلق جس قدر کارروائی گورنمنٹ کی طرف سے عمل میں آئی ہے وہ بہت ہی کچھ شکرگذاری کے قابل ہے غرض صحت کے لحاظ سے گورنمنٹ نے ہر قسم کی ضروری امداد دی ہے اور اس طرح پر عبادت کے لئے پہلی اور ضروری شرط کے پورا کرنے کے واسطے بہت بڑی تائید کی ہے۔

دوسری شرط ایمان ہے۔ اگر خدا تعالیٰ

اور اس کے احکام پر ایمان ہی نہ رہا ہو اور اندر ہی اندر بیدینی اور الحاد کا جذام لگ گیا ہو تو بھی تعمیل احکام الہی نہیں ہو سکتی یہی وجہ ہے کہ بہت لوگ کہا کرتے ہیں۔ اے جگ سٹھاتے اگلا کرن ڈٹھا۔ افسوس ہے دو آدمیوں کی شہادت پر ایک مجرم کو پھانسی مل سکتی ہے مگر باوجودیکہ ایک لاکھ چوبیس ہزار پیغمبر اور بے انتہا ولیوں کی شہادت موجود ہے لیکن ابھی تک اس قسم کا الحاد لوگوں کے دلوں سے نہیں گیا۔ ہر زمانہ میں خدا تعالیٰ اپنے مقتدر نشانوں اور معجزات سے انا الموجد کہتا ہے مگر یہ کج فہم کان رکھتے ہوئے بھی نہیں سنتے۔ غرض یہ شرط بھی بہت بڑی ضروری شرط ہے اس کے لئے بھی ہمیں گورنمنٹ انگلشیہ کا شکر گزار ہونا چاہئے کیونکہ ایمان و اعتقاد پختہ کرنے کے لئے عام تعلیم مذہبی کی ضرورت

تھی اور مذہبی تعلیم کا انحصار مذہبی کتابوں کی اشاعت سے وابستہ تھا۔ پریس اور ڈاک خانہ کی ہرکت سے ہر قسم کی مذہبی کتابیں مل سکتی ہیں اور اخبارات کے ذریعہ تبادلہ خیالات کا موقع بھی ملتا ہے سعید الفطرت لوگوں کے لئے بڑا بھاری موقع حاصل ہے کہ ایمان و اعتقاد میں رسوخ حاصل کریں۔ ان باتوں کے علاوہ جو ضروری اور اشد ضروری بات ایمان کے رسوخ کے لئے ہے وہ خدا تعالیٰ کے نشانات ہیں جو اُس شخص کو ہاتھ پر۔ سرزد ہوتے ہیں جو خدا کی طرف سے مامور ہو کر آتا ہے اور اپنے طرز عمل سے گم شدہ صدائقوں اور معرفتوں کو زندہ کرتا ہے سو خدا کا شکر کرنا چاہئے کہ اُس نے اس زمانہ میں ایسے شخص کو پھر ایمان زندہ کرنے کے لئے مامور کیا اور اس لئے بھیجا کہ تا لوگ قوت یقین میں ترقی کریں وہ اسی مبارک گورنمنٹ کے عہد میں آیا۔ وہ کون ہے؟ وہی جو تم میں کھڑا ہوا بول رہا ہے چونکہ یہ مسلم بات ہے کہ جب تک پورے طور پر ایمان نہ ہو نیکی کے اعمال انسان علی وجہ الائم بجا نہیں لاسکتا جس قدر کوئی پہلو یا کنگرہ ایمان کا گرا ہوا ہو اسی قدر انسان اعمال میں سست اور کمزور ہوگا اس بنا پر **دلی** وہ کہلاتا ہے جسکا ہر پہلو سالم ہو اور وہ کسی پہلو سے کمزور نہ ہو اُس کی عبادات اکمل و اتم طور پر صادر ہوتی ہوں غرض دوسری شرط ایمان کی سلامتی ہے۔

تیسری شرط انسان کے لئے طاقت مالی ہے۔ مساجد کی تعمیر اور امور متعلقہ اسلام کی بجا آوری مالی طاقت پر منحصر ہے۔ اس کے سوا تمدنی زندگی اور تمام امور کا اور خصوصاً مساجد کا انتظام بہت مشکل سے ہوتا ہے اب اس پہلو کے لحاظ سے گورنمنٹ انگلشیہ کو دیکھو۔ گورنمنٹ نے ہر قسم کی تجارت کو ترقی دی۔ تعلیم پھیلا کر ملک کے باشندوں کو نوکریاں دیں اور بعض کو بڑے بڑے عہدے بھی دیئے سفر کے وسائل بہم پہنچا کر دوسرے ملکوں میں جا کر روپیہ کمانے میں مدد دی چنانچہ ڈاکٹر پلیدر عدالتوں کے عہدار سرتہ تعلیم کے ملازموں کو دیکھو غرض بہت سے ذریعوں سے لوگ معقول روپیہ کھاتے ہیں اور تجارت کرتے والے سواگر قسم قسم کے تجارتی مال ولایت اور دود دراز ملکوں افریقہ اور ایشیا وغیرہ میں جا کر مالا مال ہو کر آتے ہیں غرض گورنمنٹ نے روزگار عام کروایا اور روپیہ کمائیکے بہت سے ذریعے پیدا کر دیئے ہیں۔

چوتھی شرط امن ہے۔ یہ امن کی شرط انسان کے اپنے اختیار میں نہیں ہے جب سے دنیا پیدا ہوئی ہے اسکا انحصار علی الخصوص سلطنت پر رکھا گیا ہے۔ جس قدر سلطنت نیک نیت اور اُس کا دل کھوٹ سے پاک ہو گا اُسی قدر یہ شرط زیادہ صفائی سے پوری ہو گی اب اس زمانہ میں امن کی شرط اعلیٰ درجہ پر پوری ہو رہی ہے۔ میں خوب یقین رکھتا ہوں کہ سکھوں کے زمانہ کے دن انگریزوں کے زمانہ کی راتوں سے بھی کم درجہ پر تھے یہاں قریب ہی بوٹریچل ایک گاؤں ہے وہاں

اگر یہاں سے کوئی عورت جایا کرتی تھی تو رو رو کر جایا کرتی تھی کہ
 خدا جانے پھر واپس آنا ہو گا یا نہیں اب یہ حالت ہو گئی ہے کہ انہیں
 کی انتہا تک چلا جاؤں کسی قسم کا خطرہ نہیں سفر کے وسائل
 ایسے آسان کر دیئے ہیں کہ ہر ایک قسم کا آرام حاصل ہے گویا گھر کی
 طرح ریل میں بیٹھا ہوا یا سویا ہوا جہاں چاہے چلا جائے۔ مال
 و جان کی حفاظت کیلئے پولیس کا وسیع صیغہ موجود ہے۔ حقوق کی
 حفاظت کے لئے عدالتیں کھلی ہیں جہاں تک چاہے چارہ جوئی کرتا چلا جائے
 یہ کس قدر احسان ہیں جو ہماری عملی آزادی کا موجب ہوئے ہیں
 ہیں اگر ایسی حالت میں جبکہ جسم و روح پر بے انتہا احسان ہو
 رہے ہوں ہم میں صلح کاری اور شکر گزاری کا مادہ پیدا نہیں
 ہوتا تو تعجب کی بات ہے؟ جو مخلوق کا شکر نہیں کرتا وہ خدا تم
 کا بھی شکر ادا نہیں کر سکتا۔ وجہ کیا ہے؟ اس لئے کہ وہ مخلوق
 بھی تو خدا ہی کا فرستادہ ہوتا ہے اور خدا ہی کے ارادہ کے تحت
 میں چلتا ہے۔ الغرض یہ سب امور جو سینے بیان کئے ہیں ایک
 نیک دل انسان کو مجبور کر دیتی ہیں کہ وہ ایسے محسن کا شکر گزار
 ہو یہی وجہ ہے کہ ہم بار بار اپنی نقیضات میں اور اپنی تقصیریں
 گورنمنٹ انگلیش کے احسانوں کا ذکر کرتے ہیں کیونکہ ہمارا دل واقعی
 اُس کے احسانات کی لذت سے بھرا ہوا ہے احسان فراموش
 نادان اپنی منافقانہ فطرتوں پر قیاس کہے ہمارے اس طریق عمل کو
 جو صدق و اخلاص سے پیدا ہوتا ہے جھوٹی خوشامد پر عمل کرتے ہیں
 اب میں پھر اصل بات کی طرف عود کر کے

بتانا چاہتا ہے کہ پہلے اس سورۃ میں خدا تعالیٰ نے **رَبِّ النَّاسِ** فرمایا پھر **مَلِكِ النَّاسِ** آخر میں **إِلَهِ النَّاسِ**

فرمایا جو اصلی مقصود اور مطلوب انسان ہے **إِلَهُ** کہتے ہیں معبود مقصود۔ مطلوب کو۔ **لَا إِلَهَ إِلَّا اللَّهُ** کے معنی یہی ہیں کہ **لَا مَعْبُودَ لِي وَلَا مَفْضُودَ لِي وَلَا مَطْلُوبَ لِي إِلَّا اللَّهُ**

یہی سچی تو حید ہے کہ ہر مدح و ستائش کا مستحق اللہ تعالیٰ ہی کو ٹھہرا جاوے۔ پھر فرمایا **مِنْ شَرِّ الْوَسْوَاسِ الْخَنَّاسِ**

یعنی وسوسہ ڈالنے والے خناس کے شر سے پناہ مانگو۔ خناس عربی میں سانپ کو کہتے ہیں جسے عبرانی میں فحاش کہتے ہیں اس لئے کہ اس پر

پہلے بھی بدی کی تھی۔ یہاں ابلیس یا شیطان نہیں فرمایا تاکہ انسان کو اپنی ابتلا کی ابتلا یاد آوے کہ کس طرح شیطان نے اُس کے

أَبْوِينَ کو دھوکا دیا تھا اُس وقت اُس کا نام خناس ہی کھا گیا تھا یہ ترتیب خدا نے اس لئے اختیار فرمائی ہے تاکہ انسان کو

پہلے واقعات پر آگاہ کرے کہ جس طرح شیطان نے خدا کی اطاعت سے انسان کو فریب دیکر روگرداں کیا ویسے ہی وہ کسی وقت

ملک وقت کی اطاعت سے بھی عاصی اور روگرداں نہ کرادے یوں انسان ہر وقت اپنے نفس کے ارادوں اور منصوبوں کی جاچ

پرتال کرتا رہے کہ مجھ میں ملک وقت کی اطاعت کس قدر ہے اور کوشش کرتا رہے اور خدا تعالیٰ سے دعا مانگتا رہے کہ کسی مدخل سے

شیطان اُس میں داخل نہ ہو جائے۔ اب اس سورۃ میں جو اطاعت کا حکم ہے وہ خدا تعالیٰ ہی کی اطاعت کا حکم ہے کیونکہ

اصلی اطاعت اُسی کی ہے مگر والدین مرشد و مادی اور بادشاہ وقت کی اطاعت کا حکم بھی خدا ہی نے دیا ہے اور اطاعت کا فائدہ یہ ہو گا کہ خناس کے قابو سے بچ جاؤ گے پس پناہ مانگو کہ خناس کی وسوسہ اندازی کے شر سے محفوظ رہو کیونکہ مومن ایک ہی سوخ سے دو مرتبہ نہیں کاٹا جاتا۔ ایک بار جس راہ سے مصیبت آئے دوبارہ اُٹھیں نہ بچسکو۔ پس اس سوتلے میں صریح اشارہ ہے کہ بادشاہ وقت کی اطاعت کرو۔ خناس میں خواص اُسی طرح ودیعت رکھے گئے ہیں جیسے خدا تعالیٰ نے درخت اور پانی اور آگ وغیرہ چیزوں اور عناصر میں خواص رکھے ہیں عنصر کا لفظ اصل میں عَنّ سے عربی میں ص اور س کا بدل ہو جاتا ہے یعنی یہ چیز اسرار الہی میں سے ہے درحقیقت یہاں اگر انسان کی تحقیقات رُک جاتی ہے غرض ہر ایک چیز خدا ہی کی طرف سے ہے خواہ وہ بساط کی قسم سے ہو خواہ مرکبات کی قسم سے۔ جبکہ یہ بات یہ ہے کہ ایسے بادشاہوں کو بھیجکر اُس نے ہزار نا مشکلات سے ہمکو چھڑایا اور ایسی تبدیلی بخشی کہ ایک آتش تنور سے کال کر ایسے باغ میں پہونچا دیا جہاں فرحت افزا پودے ہیں اور ہر طرف ندیاں جاری ہیں اور ٹھنڈی خوشگوار مہائیں چل رہی ہیں پھر کس قدر ناشکری ہوگی اگر کوئی اُس کے احسانات کو فراموش کر دے۔ خاصکر ہماری جماعت کو جسکو خدا نے بصیرت دی ہے اور اُنہیں فی الحقیقت نفاق نہیں ہے کیونکہ انہوں نے جس سے تعلق پیدا کیا ہے اُس میں ذرہ بھر نفاق نہیں۔ شکر گزاری کا بڑا عمدہ نمونہ بننا چاہیے

اور محجہ کمال یقین ہے کہ میری جماعت میں نفاق نہیں ہے اور میرے
 ساتھ تعلق پیدا کرنے میں انکی فراست نے غلطی نہیں کی اس لئے
 کہ میں در حقیقت وہی ہوں جس کے آنے کو ایمانی فراست
 نے ملنے پر متوجہ کیا ہے اور خدا تعالیٰ گواہ اور آگاہ ہے کہ
 میں وہی صادق اور امین اور موعود ہوں جس کا وعدہ
 ہمارے سید و مولیٰ صادق و مصدوق رسول صلی اللہ علیہ وسلم کی زبان
 مبارک سے دیا گیا تھا اور میں سچ سچ کہتا ہوں کہ جنہوں
 نے مجھے تعلق پیدا نہیں کیا وہ اس نعمت سے محروم ہیں۔
 فراست گویا ایک کرامت ہے یہ لفظ فراست بفتح فاء بھی ہے
 اور بکسر فاء بھی جب زبر کے ساتھ ہو تو اس کے معنی ہیں
 گھوڑے پر چڑھنا۔ مومن فراست کے ساتھ اپنے نفس کا چاکلو
 ہوتا ہے خدا کی طرف سے اُس کو نور ملتا ہے جس سے
 وہ راہ پاتا ہے اسی لئے رسول اللہ صلی اللہ علیہ وسلم نے
نَزَّاهُ اتَّقُوا فَرَّاسْتَ الْمُؤْمِنِ فَإِنَّهُ يَنْظُرُ بَنُو
اللَّهِ یعنی مومن کی فراست سے ڈرو کیونکہ وہ اللہ کے نور
 سے دیکھتا ہے۔ غرض ہماری جماعت کی فراست حقہ کا بڑا
 ثبوت یہ ہے کہ انہوں نے خدا کے نور کو شناخت کیا۔
 اسی طرح میں امید رکھتا ہوں کہ ہماری جماعت عملی حالت میں بھی
 ترقی کرے گی کیونکہ وہ منافق نہیں ہے اور وہ ہمارے
 مخالفوں کے اس طرز عمل سے بالکل پاک ہے کہ جب حکام
 سے ملتے ہیں تو ان کی تعریفیں کرتے ہیں اور جب گھر میں

آتے ہیں تو کافر بتلاتے ہیں۔ اے میری جماعت سنا اور یاد رکھو کہ خدا اس طرز عمل کو پسند نہیں فرماتا تم جو میری ساختہ بتلق رکھتے ہو اور محض خدا کے لئے رکھتے ہو نیکی کر نیوالوں کے ساتھ نیکی کرو اور بدی کرنے والوں کو معاف کرو۔ کوئی شخص صدیق نہیں ہو سکتا جب تک وہ یک رنگ نہ ہو۔ جو منافقانہ چال چلتا ہے اور دو رنگی اختیار کرتا ہے آخر وہ پکڑا جاتا ہے مثل مشہور ہے دروغگو را حافظہ نبا شد۔

اس وقت میں ایک اور ضروری بات

کہنی چاہتا ہوں اور وہ یہ ہے کہ سلاطین کو اکثر ہمیں پیش آتی ہیں اور وہ بھی رعایا ہی کے بچاؤ اور حفاظت کے لئے ہوتی ہیں تم نے دیکھا ہے کہ ہماری گورنمنٹ کو سرحد پر کئی بار جنگ کرنی پڑی ہے۔ گو سرحدی لوگ مسلمان ہیں مگر ہمارے نزدیک وہ حق پر نہیں ہیں۔ ان کا انگریزوں کے ساتھ جنگ کرنا کسی مذہبی حیثیت اور پہلو سے درست نہیں ہے اور نہ وہ حقیقتہً مذہبی پہلو سے لڑتے ہیں کیا وہ یہ عذر کر سکتے ہیں کہ گورنمنٹ نے مسلمانوں کو آزادی نہیں دی رکھی؟ بیشک دے رکھی ہے اور ایسی آزادی دے رکھی ہے جس کی نظیر کابل اور نواح کابل میں رہ کر بھی نہیں مل سکتی۔ امیر کے حالات اچھے سننے میں نہیں آتے ان سرحدی مجنوں کے لڑنے کی کوئی وجہ بجز پیٹ بھرنے کے

نہیں ہے دس بیس روپے مل جائیں تو اُن کا غازی پن غرق
 ہو جاتا ہے یہ لوگ نظام طبع ہیں اور اسلام کو بنام کرتے
 ہیں اسلام بادشاہ وقت اور محسن کے حقوق قائم کرتا ہے یہ
 دنی الطبع لوگ اپنے پیٹ کی خاطر حدود اللہ کو توڑتے ہیں
 اور ان کی رذالت اور سفاہت اور سفاکی کا بڑا ثبوت یہ
 ہے کہ ایک روٹی کے لئے یہ آسانی ایک انسان کا خون کر دیتے ہیں
 ایسا ہی آجکل ہماری گورنمنٹ کو ٹرنیوال کی ایک چھوٹی سی جمہوری
 سلطنت کے ساتھ مقابلہ ہے۔ وہ سلطنت پنجاب سے بڑی نہیں
 ہے اور یہ سراسر اُس کی حماقت ہے کہ اُس نے اس قدر بڑی سلطنت کے
 ساتھ مقابلہ شروع کیا ہے لیکن اس وقت جبکہ مقابلہ شروع ہوگا
 ہے ہر ایک مسلمان کا حق ہے کہ انگریزوں کی کامیابی کے لئے
 دُعا کرے۔ چکو ٹرنیوال سے کیا غرض جن کے ہزاروں ہمپر احسان
 ہیں ہمارا فرض ہے کہ اُنکی خیر خواہی کریں۔ ایک ہمسایہ کے
 اتنے حقوق ہیں کہ اس کی تکلیف سکر اس کا پتہ پانی ہو جاتا ہے
 تو کیا اب ہمارے دلوں کو سرکار انگلشیہ کے وفا دار سپاہیوں کی
 مصائب پڑھ کر صدمہ نہیں پہنچتا میرے نزدیک وہ بڑا سپاہ
 دل ہے جسے گورنمنٹ کے دُکھ اپنے دُکھ معلوم نہیں ہوتے
 یاد رکھو جذام کئی قسم کے ہوتے ہیں ایک جذام جسم کو
 لگ جاتا ہے جبکو کوڑھ کہتے ہیں اور ایک جذام روح کو
 لگ جاتا ہے جس کی وجہ سے اُس کو عادت بد ہو جاتی ہے

کہ لوگوں کی بدی سے خوش اور بھلائی سے سچ کرتا ہے چنانچہ اس قسم کا ہمارے ماں ایک شخص بازار میں رہا کرتا تھا اگر کوئی مقدر کسی پر ہو جاتا تو پوچھا کرتا تھا کہ مقدر کی کیا صورت ہے اگر کسی نے کہہ دیا کہ وہ بری ہوگا یا اچھی صورت ہے تو اُس پر آفت آجاتی اور چپ ہو جاتا اور اگر کوئی کہہ دیتا کہ فو قرار داد جرم لگ گئی تو بہت خوش ہوتا اور اُسکو پاس بٹھا کر سارا قصہ سُنتا۔ غرض بعض آدمیوں کی فطرت میں بداندیشی کا مادہ ہوتا ہے کہ وہ بُری خبریں سُنتا چاہتے ہیں اور لوگوں کی بُرائی پر خوش ہوتے ہیں۔ کیونکہ شیطان کی سیرت اُن کے اندر ہوتی ہے پس بد خواہی کسی انسان کی بھی اچھی نہیں چہ جائیکہ محسن ہو۔ لہذا میں اپنی جماعت کو کہتا ہوں کہ وہ ایسے لوگوں کا معمول اختیار نہ کریں بلکہ پوری ہمدردی اور سچی خیر خواہی کے ساتھ برٹش گورنمنٹ کی کامیابی کے لئے دعا کریں اور عملی طور پر بھی وفا داری کے معمولے دکھائیں۔ ہم یہ باتیں کسی صلہ یا افام کی خاطر نہیں کرتے بلکہ صلہ اور افام اور دینی خطابات سے کیا غرض ہمارے بنات کو علیم خدا خوب جانتا ہے کہ ہمارا کام محض اُس کے لئے اور اُسی کے امر سے ہی اُسی نے ہمارے تعلیم دی ہے کہ محسن کا شکر کرو ہم اس شکر گزاری میں اپنے مولیٰ کریم کی اطاعت کرتے ہیں اور اُسی سے افام کی امید رکھتے ہیں سو تم جو میری جماعت ہو اپنی محسن گورنمنٹ کی خوب قدر کرو۔ +

اب میں چاہتا ہوں کہ ٹریشوال کے جنگ کے لئے ہم دعا کریں فقط

اس کے بعد حضرت اقدس نے نہایت جوش اور خلوص کے ساتھ دُعا کے لئے ہاتھ اٹھائے اور سب حاضرین نے جلی تلو اور ایک ہزار سے متجاوز تھی دُعا کی اور بہت دیر تک فح اور کامیابی کے لئے دعا کی گئی بعد ازاں حضرت اقدس نے تجویز فرمائی کہ زخمیان سرکار برطانیہ کے لئے سچہ بھی بھیجنا ضروری ہے جس کے لئے ایک اشتہار بھی شائع کیا گیا جو حسب ذیل ہے۔

راقم مرزا خدا بخش از قادیان

اپنی جماعت کے لئے ایک ضروری اشتہار

بِسْمِ اللّٰهِ الرَّحْمٰنِ الرَّحِیْمِ الْحَمْدُ لِلّٰهِ الَّذِیْ وَضَعَ عَلٰی سُوْلِ الْکَرِیْمِ

چونکہ مسلمان ہند پر علی العموم اور مسلمان پنجاب پر بالخصوص گورنمنٹ برطانیہ کے بڑے بڑے احسانات ہیں لہذا مسلمان اپنی اس مہربان گورنمنٹ کا جس قدر شکریہ ادا کریں اتنا ہی تقویٰ کیونکہ مسلمانوں کو ابھی تک وہ زمانہ نہیں بھولا جبکہ وہ سکھوں کی قوم کے ہاتھوں ایک دہکتی ہوئی تنور میں مبتلا تھے۔ اور ان کے دست تقدی سے نہ صرف مسلمانوں کی دنیا ہی تباہ تھی بلکہ ان کے دین کی حالت اس سے بھی بدتر تھی۔ دینی فرائض کا ادا کرنا تو درکنار بعض اذان نماز کہنے بد جان سے مارے جاتے تھے۔ ایسی حالت زار میں اللہ تعالیٰ نے دور سے اس مبارک گورنمنٹ کو ہماری نجات کے لئے ابر رحمت کی طرح بھیج دیا جس نے آکر نہ صرف ان ظالموں کے پنجہ سے بچایا بلکہ ہر طرح کا امن قائم کر کے ہر قسم کے سامان آسائش مہیا کئے اور مذہبی آزادی پہنکادی کہ ہم بلا دریغ اپنے دین متین کی اشاعت نہایت خوش اسلوبی سے کر سکتے ہیں۔

ہم نے عید الفطر کے موقع پر اس مصنوع پر مفضل تقریر کی تھی جس کی مختصر کیفیت تو انگریزی اخبار و مین جا چکی ہو اور باقی مفضل کیفیت عنقریب جی فی اللہ مرزا خدا بخش صاحب شائع کر دیوئے ہیں ہم نے اس مبارک عید کے موقع پر گورنمنٹ کے احسانات کا ذکر کر کے اپنی حاجت کو جو اس گورنمنٹ سے دلی اخلاص رکھتی ہے اور دیگر لوگوں کی طرح منافقانہ زندگی

سبر کرنا گناہ عظیم سمجھتی ہے تو وجہ دلائی کہ سب لوگ تہ دل سے اپنی مہربان گورنمنٹ کے لئے دعا کریں
 کہ اللہ تعالیٰ اسکو اس جنگ میں جو ٹرانسوال میں ہو رہی ہے فتح عظیم بخشے اور تیسری بھی کہا کہ
 حق اللہ کے بعد اسلام کا اعظم فرض ہمدردی خلائق ہے اور بالخصوص ایسی مہربان گورنمنٹ
 کے خادموں سے ہمدردی کرنا کار ثواب ہے جو ہماری جانوں اور مالوں اور سب سے بڑھ کر ہمارے
 دین کی محافظہ ہے۔ اس لئے ہماری جماعت کے لوگ جہاں جہاں ہیں اپنی توفیق اور مقدر کے
 موافق سرکار برطانیہ کے ان زخمیوں کے واسطے جو جنگ ٹرانسوال میں مجروح ہوئے ہیں
 چنہ دیں۔ لہذا بذریعہ اشتہار ہذا اپنی جماعت کے لوگوں کو مطلع کیا جاتا ہے کہ ہر ایک شہر میں
 فہرست مکمل کر کے اور چنہ کو وصول کر کے یکم مارچ سے پہلے مرزا خدائیش صاحب کے پاس حتماً
 قادیان بھیج دیں کیونکہ ڈیوٹی ان کے سپرد کی گئی ہے۔ جب آپکار روپیہ معہ فہرستوں کے آجائیگا
 تو اس فہرست چنہ کو اس رپورٹ میں درج کیا جائے گا جسکا ذکر اوپر ہو چکا ہے ہماری
 جماعت اس کام کو ضروری سمجھ کر بہت جلد اس کی تعمیل کرے۔ والسلام
 راقم میاں مرزا غلام احمد از قادیان ۱۰ فروری ۱۹۱۹ء

خوشخبری

۱۰ فروری کے اشتہار میں یہ خواہش ظاہر کی گئی تھی کہ رویداد کے ساتھ فہرست اسماء چنہ دہندہ
 شائع کی جائے گی لیکن چونکہ رویداد کی ضخامت بڑھ گئی ہے لہذا حضرت امام ہمام ہادی انا
 مناسب نہیں سمجھتے کہ فہرست شائع کی جائے۔ بڑی رقوم صرف معدودے چند اصحاب کی طرف
 سے موصول ہوئی ہیں اور باقی بہت قلیل قوم ہیں چنانچہ بڑی سے بڑی رقم ماہ کی ہے
 جو نواب محمد علی خان صاحب ریس مالیر کو ٹک کی طرف سے آئی ہے اور چھوٹی سے چھوٹی رقم
 ۲ پائی تک ہے

چونکہ حضرت اقدس جناب مسیح موعود علیہ الصلوٰۃ والسلام روپیہ کے بھیجے ہیں

زیادہ توقف پسند نہیں فرماتے ہیں اس لئے تاریخ مقررہ اشتہار کر کے پانسو روپے کی رقم جناب چیف سکریٹری گورنمنٹ پنجاب کی خدمت میں ارسال کر دی گئی چنانچہ جو رسید صاحب بہا موصوف کی طرف سے آئی ہے وہ آگے ہم درج کرتے ہیں۔ لیکن پیشتر اس کے کہ ہم رسید لکھیں اس امر کا ظاہر کر دینا ضروری سمجھتے ہیں کہ حضرت اقدس اُن لوگوں پر جنہوں نے اپنی اپنی استطاعت اور حیثیت کے مطابق ترجیحاً جو کال و تہیان سرکار برطانیہ کی ہمدردی اور امداد کی ہے بہت ہی خوش ہوئے ہیں۔ اور مبارک ہے اُن لوگوں کو جنہوں نے امام برحق کی ارشاد کی تعمیل کر کے نہ صرف اپنی پیسہ و مرشد کو خوش کیا بلکہ حقیقی مالک الملک اور مجازی حکام کی خوشنودی کے باعث ہوئے کیونکہ زمین و آسمان کے بادشاہ نے اُس کتاب پاک میں جو اہل اسلام کے ماتھے میں ہے حق اللہ کے بعد حق العباد کے ملحوظ رکھنے کا سخت حکم فرمایا ہے اور بنی نوع انسان کی ہمدردی کو اپنی خوشنودی اور رضا مندی کا سبب ٹھہرایا ہے خواہ وہ انسان کسی مذہب اور کسی ملت کا ہو خواہ وہ مشرق کا ہو یا مغرب کا سب کی ہمدردی کا حکم فرمایا ہے اور پھر جو محسن ہو اور بھلا حقوق کی حفاظت کرتا ہو اُسکی ہمدردی بدرجہ اولیٰ ضروری ہے اس سرکار برطانیہ سے بھلا کون زیادہ محسن اور خیر خواہ ہے جس نے اسلام والوں کی بہت سی موقعوں پر مدد کی ہے اور خطرناک اور جانکاہ مصائب و نجات دیکر کرنا من و عافیت میں جگہ دی ہے۔

جو چندہ کہ اس غریب جماعت کی طرف سے بھیجا گیا تھا وہ عالیشان گورنمنٹ کے مقابلہ میں ایک نہایت ہی قلیل تھا لیکن اُس عالی عرصہ گورنمنٹ نے اسکو بڑی عزت کے ساتھ قبول فرمایا اور مزید برآں مستطبی ظاہر کی خوش قسمت ہیں وہ لوگ جو حکام وقت کی خوشی اور غمی میں شریک ہو کر مراتب حاکمانہ و محکومانہ کو مد نظر رکھتے ہیں۔ اور کیا ہی بلند صلیب اور عالیشان ہے وہ گورنمنٹ جو اپنی رعایہ کی عزیزانہ چندوں اور مبارکبادیوں کو عظمت اور عزت کی نگاہ سے دیکھتی ہے۔ کیا یہ کم قدر اور کئی بات ہے کہ انسو کی ذیل رقم پر جناب نواب لٹنٹ گورنر صاحب بہادر بالقابہ نے خوشنودی کی رسید ارسال فرمائی اور فتوحات افریقہ

جنوبی پرسلارک بادی کی تار دینے پر جناب امام صاحب مادی انام کو عالیجناب نواب
گورنر جنرل ویسٹ رائٹ مہاراجہ بالقابہ اور جناب لٹ صاحب پنجاب نے اپنی اپنی چٹھیا میں
مسرت خاطر فرمائی اور شکریہ ادا کیا ہے۔ بہر حال یہ گورنمنٹ قابل شکر گذاری ہے۔ خدا
تعالیٰ اس گورنمنٹ کو جو امن اور آزادی کی حامی ہے دیر پارکھے اور اسکو آسمانی بادشاہت
سے حصہ وافر عطا فرمائے۔

اب تینوں چٹھیوں کا ترجمہ ذیل میں درج کرتے ہیں تاکہ ناظرین انکو پڑھ کر مسرت حاصل کریں۔

چٹھی نمبر ۲۳

از طرف - جے۔ ایم۔ سی ڈوئی صاحب بہادر۔ آئی۔ سی۔ ایس۔ قائم مقام چیف سکریٹری
گورنمنٹ پنجاب۔

بخدمت مرزا غلام احمد صاحب رئیس قادیان صلیع گورداسپور مورخہ ۲۶ مارچ ۱۹۰۷ء از مقام لاہور
صاحب من - نواب لفٹننٹ گورنر صاحب بہادر کی طرف سے ہدایت ہوئی ہے
کہ ہم آپ کو اطلاع دیں کہ جو فیاضانہ عطیہ نقدی تھا روپیہ کاسے اور آپ کے مرید دکنی جانیے
سرکار برطانیہ کے جنوبی افریقہ کے بیار اور زخمی بھائیوں کی امداد کے لئے بھیجا ہے وہ پہونچ
گیا ہے اور صاحبان کلنگ کمپنی کو بمبئی میں بھیج دیا گیا ہے۔

راقم آپ کا نہایت ہی فرماں بردار سرونٹ۔ جے۔ ایم۔ سی۔ ڈوئی قائم مقام چیف سکریٹری گورنمنٹ پنجاب

چٹھی نمبر ۲۶

مورخہ ۴ مارچ ۱۹۰۷ء از مقام لاہور

از جانب ڈبلیو۔ آر۔ ایچ مرک صاحب۔ سی۔ ایس۔ آئی۔ قائم مقام چیف سکریٹری گورنمنٹ پنجاب
بخدمت مرزا غلام احمد صاحب رئیس قادیان صلیع گورداسپور۔

صاحب من - مجھے نواب لفٹنٹ گورنر صاحب بہادر کی جانب سے ہدایت ہوئی ہے کہ آپ کو
اسلام آباد کو آپ کو افس مبارک باد کی عرض میں جو آپ نے ان فتوحات کی نسبت فرمائی
جو سرکار برطانیہ کو جنوبی افریقہ میں نصیب ہوئی ہیں مسرت آنیہ شکر یہ ادا کرتے ہیں۔
آپ کا نہایت ہی فرمانبردار سیرونیٹ ڈبلیو مرک صاحب قائم مقام چیف سکرٹری
گورنمنٹ پنجاب۔

چھٹی سیر

از جانب ڈبلیو۔ آر۔ ایچ مرک صاحب بہادر۔ سی۔ ایس۔ آئی۔ قائم مقام چیف سکرٹری
گورنمنٹ پنجاب

محذرت مرزا غلام احمد صاحب ٹیس قادیان مورخہ ۲۱ رابع سنہ ۱۹۰۶ء از مقام لاہور۔
صاحب من - مجھے اس امر کی ہدایت کی گئی ہے کہ آپ کو اطلاعوں کے گورنمنٹ
ہندسٹن بڑی مسرت کے ساتھ آپ کی مبارک باد کو جو آپ نے سرکار برطانیہ کی ان
فتوحات پر دی ہے جو جنوبی افریقہ میں سرکار موصوف کو حاصل ہوئی ہیں قبول فرمایا ہے
آپ کا نہایت ہی فرمانبردار سیرونیٹ ڈبلیو مرک صاحب قائم مقام
چیف سکرٹری گورنمنٹ پنجاب۔

ترجمہ چھٹی انگریزی

منبر مورخہ ۱۸ اپریل سنہ ۱۹۰۶ء

مرزا غلام احمد صاحب ساکن قادیان ضلع گورداسپور کے پاس جیسے بذیل چھٹی ترجمہ انگریزی مورخہ ۲۱ رابع سنہ ۱۹۰۶ء بھیجے
بحکم صاحب انڈر سکرٹری گورنمنٹ پنجاب و نخط صاحب انڈر سکرٹری۔
ترجمہ رسید انگریزی ڈی سنہ ۱۲ - لارڈ مسر کافنڈر۔

جو طر انوال کی ہواؤں یتیموں اور زخمیوں کی امداد کیلئے قائم کیا گیا ہو۔ از مقام بمبئی مورخہ ۳۱ رابع سنہ ۱۹۰۶ء
مرزا غلام احمد ساکن قادیان ضلع گورداسپور اور اس کے مرید کی طرف سے ایک قسم نقدی پانچ سو روپیہ وصول ہوئی۔
چند ہذا جو مذکورہ بالا فنڈ کے لئے سبیل مناسب ٹریٹ آنریبل لارڈ میر صاحب بہادر کی مدد میں مل ہو
و نخط اور انکی ملک کھنک کپنی۔
مرتبہ مرزا غلام احمد انیش از قادیان

قصیدہ مولوی عبد اللہ صاحب کشمیری

حمد بید مر جناب حضرت بہرہ و ردگار
 بہرہ مظاہر از صفات خوشنیت پر تو نگند
 در وجود و در بقا ہم در قیام زندگی
 ہر چہ می بالست مارا بہر جسم و نیز ہاں
 آفتاب و ماہ پرویں این زمین و آسمان
 ایں ہوائے خوش کہ بہر دم می وزد از لطف
 ایں ہمہ از رحمت و از لطف ذات کبریا
 در حقیقت ہر ثنائے ذات حق را می سزد
 از سرفضل و عنایت حکمت و شان بلند
 از ربوبیت رخ خود و ا نمود از منظر
 ایں وجود و الدیں ظلمے زرب الناس ہم
 از پئے تکمیل اخلاق بشر مکتہ شنو
 شکر یزدانت شکر منظر الطاف او
 گفت حق او مومنال باو الدین احسان کیند
 رہنمائے دین و توحید خداے لم یزل
 ایں زمان آں آفتاب از مطلع ہند و شمال
 چون زمین آید ثنائے آں شہ عالی جناب
 سید مار بہر ما پیشوائے ملک دیں

آنکہ در ہر منظر ہر شد حسن رویش آشکار
 بہر تکمیل وجود ما بروے روزگار
 حسب حاجت واد مارا جملہ سامان بشمار
 خود مہیا کرد از رحمت پئے ما کردگار
 خورد و پوش دل پسند و میوہ ما خوشگوار
 ایں ہمہ گلزار و لالہ آب مائے آبشار
 بے غنایا تش زمانہ میشود تاریک و تار
 آنکہ خوبہائے لطفش بہت بحر بے کنار
 در مظاہر جلوہ گر شد رحمتش بر روزگار
 تا کہ گردد بہر جسم و جان ما اوستیض بار
 زیں سبب فرزند را مادر گرفتہ و رکنار
 بہر مظاہر کن نظر یاد آر ذات کردگار
 از سر ایمان من لم یسکر ان س یاد آر
 زیں حقیقت راز احسان بر جاں شد آشکار
 از پئے از و اح ما شد منظر بہرہ و ردگار
 سر بر آورده لعبالم چون خورشید صفا
 من چہ دائم وصف حسن رو کو آں عالی تبار
 عاشق روسے محفل ہر زمان شودید و وار

می دمد از روی پاکش بوسے دلدار ازل
 بر جہاں خشید چوں این نیر عالم فروز
 از نسیم نور ایمان تازہ شد گلزار دل
 و گلستان محمد نالہ زد این عند لب
 بلبلے در روضہ قدس بہت این فرخندہ خو
 در مقام قرب یزدان پا او بالا رسید
 حق بے غبنہائے خویشش در جہاں ممتاز کرد
 در مقام قادیان از آسمان آمد فروز
 از پے تصدیق او از آسمان آمد ندا
 عیسیٰ فرخ سیرم مہدی آفرین ماں
 از پے سرکوبے این غازیان جنگ جو
 این امام وقت آمد تازہ صدق و راستی
 گفت ملک الناس در قرآن خدا کے ذوالن
 در جہاں بہر خلائق باد شاہ داد گر
 ہر کہ شکر شاہ عادل را نمی آرد بجا
 آن نبی پاکباز و تاجدار انبیا
 نیکوئی بانی کو اں فرمودہ ذات کریم
 حق شناسی فرض باشد بہر مخلوق خدا
 الغرض در عہد پاک این شہ ہند و ستا
 ہر طرف گستر وظل معدلت این سلطنت
 ہست گورمنٹ بر ما سایہ یزدان پاک

از رگبسیو مشکینش وز د مشک تنار
 آب حیواں بہر ایماں شد رواں در جو بہار
 برد ماغ پاک طبعان می وز د باد بہار
 باغ دیں ویران گشتہ باز آوردہ بہار
 از فغانش قدسیاں را چشم دل شد اشکبار
 از می عشق محمد شد ز خود بے اختیار
 شد وجیہ درگاہ عالم ذوالاقتدار
 بر زمین مردہ بارید این زماں ایرہار
 مہر و ماہ ماہ رمضان نیز خرم تاجدار
 آمدہ از بہر تزدید خیال کارزار
 آنکہ شد اسلام از کردار شاں بس شرمسار
 راز ایماں بر جہانے می نماید آشکار
 این اشارہ ہست ظاہر بر وجود شہریار
 از عنایات خدا شد فصل لطف کردگار
 منکر آلایے حق باشد ذلیل و نیر خوار
 عہد کسری را عطا فرمود غرور و فخر
 بد روی ساز و بہ نیکاں برنگال و بشعار
 کافر آلایے حق ماواے او بس القار
 آنکہ از احسان او باد خزاں را شد بہار
 این زماں آمد بد نیا نیز مہدی کامگار
 یاد باید کرد عہد طالمان نابکار

ہر کہ وار د عہد سکھاں ظلم اوشاں د نظر
 آفتی برپا ہی شد از پے بانگ نماز
 از ظلم ملے شاں دینا شبے تاریک بو
 این مبارک سلطنت چوں سایہ برافکند
 شد همیا امن و دولت از وجود سلطنت
 آل خداوندش پے اتمام حجت از سما
 از سان آسمان و جبال اعور را بکشت
 کشتہ شد از تیغ براں لیکھرام بد گھر
 بہرام داد وکیل بد زباں طاقت نہ بود
 از درخت روضہ قدس ہست شاخی این جواں
 از حافت میزند ہر کو کہ بر پایش تبر
 دینیش نور حق تا بد مدام از راستی
 در دلم جو شد تنائے آل مہ بدر الدجی
 این غلام آل شہ خواہاں کہ نامش مصطفیٰ
 کرد ثابت بر جہاں عجز بیت نصرا بیان
 عند لیب خوشنوا در روضہ قدس و جلال
 پہلوان آسمانی با کمال عز و شاں
 کار نامے طاقت حق از خداے دانمود
 کس بمیدانش نمی آید بروں بہر و غا
 بر در و دیوار عالم سخت لرزہ افخاد
 صدر ہرم و پیشوا در ہنمائے مومنین

تاجہ میگردند جور و ہم سمتا ہے شمار
 از پے یک گاؤ مردم را بسوزند می بنار
 ناگہاں آمد ز مطلع بادشاہ نور بار
 ناگہاں از لطف حق شد لیل مائل نہار
 از پے ایماں ز بالا نیز آمد شہسوار
 داد گنجے از معارف نیز تیغ آبدار
 شد مصیر آتھم یک چشم چوں دارالبوار
 آریان بد سیر زان روز از حق شرمسار
 در وجود مردہ آل ایشیر پے اختیار
 با جانش آب دادہ شد درخت پرور
 پاسے خود را بشکند جانش ہی سوڑ و بنا
 موسے مشکین موسے او شد در جہا عطار
 یک در گفتن نیاید شرح بحر بے کنار
 آنکہ از توحید یزدان زد تبر بر پائی دار
 میت دیرینہ روے خود نمود از خان یار
 نال زن از عشق یزدان آمدہ بر شا حنار
 قدسیاں در خدمت او برمین و دسیا
 بر دریدہ پردہ ہائے منکرین جیفہ خوار
 دشمنان عو و کوان و جانین در کج غار
 بچوں بمیدان و غامک لغزہ زو این نامدار
 از پے تا بیدیں آمدن شا نے استوار

از فیوض آسمان آراسته دانا امان
 از سر صدق و صفات خیر خواه سلطنت
 زانکه فرموده هست یزدان نیکوئی بانی کوا
 جاهل مسجد نشین بر ما طاعت می کند
 مانعی ترسیم از غوغائے این سگ سیرتا
 از خدا خواستیم اقبال شه هندوستان
 یا اله الناس هر دم بسته می باید پناه
 ای خدای ملک عالم وی پناه صادق
 آن خبیثانی که پیچیدند از حق روی خویش
 کن نظر بر حال زارم از عنایت مانوا

شد متور خلق و عالم نیند از گرد و جوار
 نه بکر و چا پلوسی بل بحکم کردگار
 زین سخن پیچد سر خود جاہل آشفته کار
 از برائے خیر خواهی با شہان با وقار
 از نفاق و بد روی داریم شرم و ننگ دعا
 با چنین ناپاک طبعان جہاں ما راجه کار
 از زیان دشمن جانی که باشد مثل مار
 بر زمین راستبازان ابر رحمت را ببار
 آتش افشاں بر سر نشان پنج ناپاکان ببار
 از می عشق امام عالم محمور دار

آن مسیح قادیانی عاشق خنجر الوما

رحمت حق بر روش باد اندر هر دودار